



**QORTI TAL-MAGISTRATI
(GHAWDEX) BHALA QORTI TA' GUDIKATURA
KRIMINALI**

**MAGISTRAT DR.
CONSUELO-PILAR SCERRI HERRERA**

Seduta tas-6 ta' Gunju, 2006

Numru. 192/2006

**Il-Pulizija
Spettur Antonello Grech**

vs

**JOSEPH THEUMA bin Francis u Bernarda nee'
Sultana, imwieled fid-dsatax ta' Lulju, 1957 u residenti
5, Triq il-Knisja, Xaghra, Ghawdex, detentur tal-karta
tal-identita numru 41957(G)**

Seduta ta' Ijum 6 ta' Gunju, 2006

Il-Qorti;

Rat illi l-imputat **JOSEPH THEUMA** bin Francis u Bernarda nee' Sultana, imwieled fid-dsatax ta' Lulju, 1957 u residenti 5, Triq il-Knisja, Xaghra, Ghawdex, detentur tal-karta tal-identita numru 41957(G) gie mressaq

Kopja Informali ta' Sentenza

quddiemha u akkuzat talli fl-ghaxra (10) ta' Marzu, 2006 ghal habta tat-tmienja neqsin kwart ta' filghodu (7:45am) fl-Ufficju Amministrattiv tal-Kunsill Lokali, Munxar li jinsab fi Triq il-Professor Guze Aquilina, Munxar, Ghawdex;

1) volontarjament kiser il-bon ordni jew il-kwiet tal-pubbliku;

2) Talli fl-istess data, hin u lok ingurja u/jew hedded bi kliem lil Anthony Grech, Segretarju Ezekuttiv tal-imsemmi Kunsill Lokali u ghalhekk persuna nkarigata skond il-ligi minn servizz pubbliku waqt li kien jaghmel jew minhabba li kien jaghmel dan is-servizz jew bi hsieb li jbezzghu jew jinfluwixxi fuqu kontra l-ligi fl-esekuzzjoni ta' dak is-servizz.

Il-Qorti giet gentilment mitluba li f'kaz ta' htija tapplika l-artikolu 383 tal-Kap 9 kif mitlub;

Rat l-atti kollha tal-kawza w id-dokumenti esibiti.

Semghet lil imputat jiddikjara li kien qed jobbliga ruhu li mhux ser jimmoleta lil Anthony Grech u lil familjari tieghu.

Semghet lil Anthony Grech jiddikjara li in vista ta' din d-dikjarazzjoni kien qed jirrinunzja ghal kull azzjoni kriminali fil-konfront tal-imputat odjern.

Semghet lil prosekuzzjoni tiddikjara li ma kellhiex aktar provi xi tressaq.

Ghalhekk wara li rat l-artikoli tal-ligi partikolarment l-artikolu 95 u 338(d) tal-Kap 9 tal-Ligijiet ta' Malta, **tiddikjara li ma ssibx lil imputat JOSEPH THEUMA hati tal-ewwel (1) akkuza kif dedotti kontra fuq nuqqas ta' provi w ghalhekk tilliberah minn din l-ewwel akkuza filwaqt li tiddikjara procediment ezawrit fil-konfront tat-tieni (2) akkuza stante rinunzja tal-parti offeza.**

Kopja Informali ta' Sentenza

< Sentenza Finali >

-----TMIEM-----